

मुख्य रेलवे स्टेशन का लोड कम करने की तैयारी

मदन महल बनेगा नया ऑपरेशन हब

हरिभूमि जबलपुर।

शहर के मुख्य रेलवे स्टेशन पर लगातार बढ़ती भीड़ और प्लेटफॉर्म की व्यस्तता को देखते हुए पमरे के जबलपुर मंडल में बड़ा प्रशासनिक बदलाव करने जा रहा है। रेलवे के वाणिज्य विभाग द्वारा मदन महल रेलवे स्टेशन को वैकल्पिक ऑपरेशन हब के रूप में विकसित करने की तैयारी की जा रही है, ताकि जबलपुर मुख्य स्टेशन पर बढ़ते दबाव को कम किया जा सके। जबलपुर मुख्य रेलवे स्टेशन से प्रतिदिन बड़ी संख्या में ट्रेनें प्रारंभ होती हैं और गुजरती हैं। प्लेटफॉर्म पर ट्रेनों की आवाजाही, यात्रियों की भीड़ और रेलवे स्टाफ की गतिविधियों के कारण यहां अक्सर अत्यधिक व्यस्तता की स्थिति बन जाती है। कई बार ट्रेनों को आउटर पर रोकना पड़ता है। इसी दबाव को संतुलित करने के लिए रेलवे अब स्टाफ मूवमेंट में बदलाव करने की योजना बना रहा है।



टीटीई स्टाफ अब मदन महल से होगा सवार

सूत्रों के अनुसार, कुछ ट्रेनें मले ही जबलपुर मुख्य स्टेशन से प्रारंभ होंगी, लेकिन उनमें इयूटी करने वाला टीटीई (ट्रेवलिंग टिकट एग्जामिनेर) स्टाफ मदन महल स्टेशन से सवार होगा। इसी तरह वापसी में भी टीटीई स्टाफ मदन महल पर ही उतरेंगे और वहीं से नया स्टाफ इयूटी संभालेगा। यह व्यवस्था काशी एक्सप्रेस, पटना/एलटीटी (जन्ता

एक्सप्रेस), अमरावती एक्सप्रेस, ओवरनाइट इंडोर एक्सप्रेस सहित उन ट्रेनों में लागू की जाएगी जिनका मदन महल स्टेशन पर स्टॉप है। इससे मुख्य स्टेशन पर स्टाफ की आवाजाही कम होगी और प्लेटफॉर्म पर अतिरिक्त दबाव घटेगा।

स्टेशन का हो रहा विकास

रेलवे सूत्रों का कहना है कि मदन महल स्टेशन को तेजी से विकसित किया जा रहा है। यहां बुनियादी सुविधाओं को मजबूत किया जा

रहा है ताकि इसे सहायक प्रशासनिक केंद्र के रूप में तैयार किया जा सके। पहले से ही भोपाल-मदन महल जन्ताएक्स्प्रेस में टीटीई स्टाफ मदन महल से ही सवार होता है और वहीं उतरता है। अब इसी मॉडल को अन्य ट्रेनों में भी लागू करने की योजना है।

ऑपरेशनल बैलेंस की रणनीति

रेलवे के वाणिज्य विभाग का मानना है कि स्टाफ मूवमेंट को अलग स्टेशन से संचालित करने से ऑपरेशनल बैलेंस बेहतर होगा। इससे मुख्य स्टेशन पर भीड़ कम होगी, प्लेटफॉर्म की उपलब्धता बढ़ेगी, ट्रेन संचालन में सुगमता आएगी और प्रशासनिक गतिविधियां व्यवस्थित होंगी।

यात्रियों पर क्या असर

रेलवे अधिकारियों के अनुसार इस बदलाव से यात्रियों की यात्रा पर सीधा प्रभाव नहीं पड़ेगा, क्योंकि ट्रेनें अपने निर्धारित समय और स्थान से ही चलेंगी। लेकिन मुख्य स्टेशन पर भीड़ कम होने से यात्रियों को राहत मिल सकती है। वहीं, मदन महल क्षेत्र में गतिविधियां बढ़ने से वहां का महत्व भी बढ़ेगा।

अपर कलेक्टर के आदेश के बावजूद एक साल बाद भी नहीं सुधरा राजस्व रिकार्ड

जबलपुर बिना कलेक्टर की अनुमति के कैसे कर दिया नक्शा खसरा बटांक

जबलपुर। जिस सड़क पर पक्का मार्ग था वहां नक्शा बटांक कर दिया गया। ग्राम बहोरीपार अंतर्गत रास्ते के मद की भूमि का आबादी भूमि में परिवर्तन कर दिया गया। जबकी बिना कलेक्टर के आदेश से यह काम किया गया। अवैध तरीके से रिकार्ड दुरुस्त करने का मामला उजागर होने के बाद अपर कलेक्टर ग्रामीण जबलपुर द्वारा रिकार्ड को पूर्ववत दुरुस्त करने के आदेश दिये जाने के एक साल से अधिक समय के बाद अब तक रिकार्ड दुरुस्त नहीं किया गया। 20 से 30 फुट चौड़े रास्ते का नक्शा बटांक कर दिया गया, जिससे 13 लोगों ने अतिक्रमण कर लिये। शिकायतकर्ता विजय कुमार टाकूर ने संभागायुक्त एवं कलेक्टर को शिकायत देकर इस संबंध में जल्द से जल्द कार्रवाई की मांग कर एडीएम के आदेश का पालन कराए जाने के साथ ही सड़क मार्ग में खसरा नक्शा सुधार दुरुस्त कर भौतिक सत्यापन की भी मांग की है। शिकायतकर्ता के अनुसार

जबलपुर से नागपुर राष्ट्रीय मार्ग बहोरीपार टोल प्लाजा के पास पूर्व दिशा बहोरीपार हल्का नं. 34 रा.नि.मं. बरगी तहसील जबलपुर से खिरहेनीघाट नर्मदा मार्ग का रास्ता राजस्व रिकार्ड में खसरा नं. 57 रकवा 1.940 हेक्टेयर है। पूर्व में कोर्ट के आदेशानुसार सड़क मार्ग पर बेजा कब्जाधारी को लाभ हित हेतु एवं मध्यप्रदेश शासन द्वारा अर्थदंड के रूप में 65 हजार रुपये से अधिक राशि खजाने में जमा नहीं की गई। यही नहीं कथित तौर पर तत्कालीन तहसीलदार द्वारा अवैध तरीके से सड़क मार्ग का नक्शा आबादी में कर दिया गया। यही नहीं मात्र 2 घंटे में रिकार्ड दुरुस्त कर दिया गया। इस मामले में पीडित द्वारा कलेक्टर सहित अनेक अधिकारी को लिखित शिकायत देने पर 4 वरिष्ठ अधिकारियों द्वारा पूर्व खसरा बाद में नक्शा आबादी में कर दिया गया। यही नहीं मात्र 2 घंटे में रिकार्ड दुरुस्त कर दिया गया। जांच में यह भी पाया गया कि अवैध तरीके से गलत मद दर्ज की गई। इस संबंध में एडीएम ग्रामीण जबलपुर द्वारा जारी आदेशानुसार खसरा नक्शा, बटांक का रिकार्ड एक साल बीत जाने के बाद भी आज तक दर्ज नहीं किया गया। पीडित द्वारा इस मामले में कलेक्टर जन सुनवाई सहित अन्य अधीनस्थ अधिकारियों को दी गई लेकिन कोई कार्रवाई नहीं हो पाई। नक्शा, खसरा बटांक दुरुस्त न होने से शिकायतकर्ता सहित अन्य पीडित व्यक्तियों को आवागमन रूकावट में काफी दिक्कत का सामना करना पड़ रहा है। यही नहीं सार्वजनिक सड़क पर कब्जाधारी पर कोर्ट के आदेश के बावजूद जुर्माना राशि वसूल न होने के साथ कब्जा अलग करने की कोई कार्रवाई न होने से आरोपी के हौसले बुलंद हैं और वह सड़क मार्ग के भाग पर न सिर्फ स्वयं अवैध कब्जा किया हुआ है बल्कि धड़ल्ले से अन्य अतिक्रमणकारियों को भी अवैध कब्जा करा रहा है।

पारा 42 डिग्री के पार

रविवार सीजन का सबसे गर्म दिन रहा

जबलपुर। गर्मी अपने पूरे शिखर पर आ गई है। शनिवार को तापमान 42 डिग्री सेल्सियस के पार चला गया। भीषण गर्मी के कारण जनजीवन अस्तव्यस्त हो गया। लोगों के स्वास्थ्य से लेकर व्यापार और कारोबार सब कुछ प्रभावित हो रहा है। दिन में तेज धूप के कारण सड़कों पर निकलना दूसरा होता है। रविवार इस सीजन का सबसे गर्म दिन दर्ज किया गया। अप्रैल के महीने में पारा उछल रहा है। आने वाले दिनों में पारे में और उछाल की संभावना है। स्थानीय मौसम विज्ञान केंद्र के प्रवक्ता ने बताया कि मौसम पूरी तरह से साफ है। शुष्क मौसम की वजह से तापमान लगातार बढ़ रहा है। अभी मौसम के मिजाज यू ही बने रहेंगे। तापमान अभी और ऊपर जा सकता है। बहरहाल पिछले 24 घंटों के दौरान नगर का अधिकतम तापमान 42.5 डिग्री सामान्य से 4 डिग्री अधिक दर्ज किया गया। वहीं न्यूनतम तापमान 23.8 डिग्री सेल्सियस सामान्य दर्ज किया गया। हवा में नमी प्रातःकाल 28 प्रतिशत और



सायंकाल 22 प्रतिशत आंकी गई। सूर्योदय सुबह 5.45 बजे और सूर्यास्त शाम 6.33 बजे हुआ। प्रदेश में सबसे अधिक 44 डिग्री तापमान रतलाम जिले में दर्ज किया गया। गत वर्ष आज के दिन का अधिकतम तापमान 41.07 डिग्री और न्यूनतम तापमान 26.02 डिग्री सेल्सियस दर्ज किया गया था। पश्चिमी हवाएं 4 से 5 किलोमीटर प्रतिघंटे की रफ्तार से चलें। अगले 24 घंटों के दौरान मौसम शुष्क रहने की संभावना है।

ट्रांसमिशन टावरों, सबस्टेशन के आसपास उत्खनन पर प्रशासन ने लगाया प्रतिबंध

जबलपुर। मध्य प्रदेश पावर ट्रांसमिशन कंपनी (एमपी ट्रांसको) के ट्रांसमिशन लाइन मेटेनेंस संग्राम की पहल पर सतना जिला प्रशासन ने ट्रांसमिशन टावरों एवं 220 केवी एक्टू हाई टेंशन सबस्टेशन सतना (सितपुरा) के आसपास हो रहे वैध एवं अवैध उत्खनन पर प्रतिबंध लगा दिया है। इससे टावरों की संरचनात्मक सुरक्षा निश्चित होने के साथ उनके ध्वस्त होने की आशंका भी कम हुई है। उल्लेखनीय है कि 220 केवी एवं 132 केवी टावरों के आसपास बड़े पैमाने पर भूखण्ड मिट्टी के उत्खनन से उनकी स्थिरता पर खतरा उत्पन्न हो रहा था। ट्रांसमिशन लाइन मेटेनेंस संग्राम सतना के कार्यपालन अभियंता श्री अमित कुमार ने इस मुद्दे को गंभीरता से उठाया, जिसके बाद एमपी ट्रांसको ने तकनीकी आकलन कर प्रशासन को समाविष्ट जॉखिमों से अवगत कराया।

अंधमूक बायापास पर दर्दनाक हादसा, 20 वर्षीय युवक की मौके पर मौत

जबलपुर। धनवंतरी नगर चौकी अंतर्गत अंधमूक बायापास मार्ग पर शनिवार देर रात 9 बहान पुल के पास एक दर्दनाक सड़क हादसे में 20 वर्षीय युवक की मौत हो गई। हादसे के बाद मौके पर लोगों की भीड़ जमा हो गई। प्रत्यक्षदर्शियों के अनुसार तेज रफ्तार अज्ञात वाहन ने बाइक सवार युवक को टक्कर मारने

के बाद कुचल दिया और चालक वाहन सहित फरार हो गया। पुलिस के मुताबिक मृतक की पहचान 20 वर्षीय प्रियांशु दुबे पिता हेमंत दुबे, निवासी सागर कॉलोनी, धनवंतरी नगर के रूप में हुई है। पुलिस के अनुसार प्रियांशु अपनी मोटरसाइकिल क्रमांक एमपी 20 एनए 2652 से जा रहा था। तभी

पीछे से आ रहे तेज रफ्तार अज्ञात वाहन ने उसे जोरदार टक्कर मार दी। टक्कर इतनी भीषण थी कि युवक को गंभीर चोटें आईं और उसने मौके पर ही दम तोड़ दिया। हादसे में मोटरसाइकिल का पिछला हिस्सा पूरी तरह क्षतिग्रस्त हो गया। हादसे की खबर मिलते ही परिजन एवं पुलिस मौके पर पहुंच गए। शव को पोस्टमार्टम के लिए मेडिकल अस्पताल भेजा गया है। पुलिस मर्ग कायम कर मामले की जांच कर रही है। धनवंतरी नगर चौकी पुलिस ने पंचनामा कार्रवाई कर मामला दर्ज कर लिया है। आसपास लगे सीसीटीवी कैमरों की फुटेज खंगाली जा रही है, ताकि आरोपी वाहन और चालक की पहचान की जा सके।

273 ई-रिक्शा-ऑटो चालकों पर कार्रवाई, 2 लाख से ज्यादा जुर्माना वसूला

यातायात नियम तोड़ने वालों पर सख्ती

हरिभूमि, जबलपुर।

शहर की यातायात व्यवस्था को पटरी पर लाने के लिए पुलिस ने अप्रैल माह में विशेष अभियान चलाकर नियमों का उल्लंघन करने वालों पर सख्त कार्रवाई की है। इस दौरान ई-रिक्शा और ऑटो चालकों सहित सैकड़ों वाहन चालकों के खिलाफ चालानी कार्रवाई कर 2 लाख रुपये से अधिक समन शुल्क वसूला गया।

ई-रिक्शा और ऑटो चालकों पर फोकस

पुलिस कप्तान संपत उपाध्याय के निर्देश पर एएसपी यातायात अंजना तिवारी के मार्गदर्शन में यह अभियान चलाया गया। अभियान के दौरान 273 ई-रिक्शा, ऑटो और आपे चालकों पर कार्रवाई करते हुए 1 लाख 36 हजार 500 रुपये का जुर्माना वसूला गया।

नो-पार्किंग वालों पर भी कार्रवाई

यातायात में बाधा उत्पन्न करने वाले वाहन चालकों को भी नहीं बख्शा गया। नो-पार्किंग में वाहन खड़े करने वाले 134 वाहन चालकों के



खिलाफ व्हील लॉकिंग की कार्रवाई की गई, जिससे 67 हजार रुपये का समन शुल्क वसूला गया।

शराब पीकर ड्राइविंग करने वालों पर केस

तीनों यातायात थानों मालवीय चौक, गढ़ा और घमापुर में विशेष टीम बनाकर शराब पीकर वाहन चलाने वालों के खिलाफ भी अभियान चलाया गया। इस दौरान 10 चालकों पर मोटर व्हील एक्ट की धारा 185 के तहत कार्रवाई कर प्रकरण न्यायालय भेजे गए।

चेतावनी नियम तोड़ेंगे तो होगी कार्रवाई

यातायात पुलिस ने स्पष्ट किया है कि नो-पार्किंग में खड़े वाहन न सिर्फ आम का कारण बनते हैं, बल्कि सड़क हादसों को भी न्योता देते हैं। पुलिस ने वाहन चालकों से नियमों का पालन करने की अपील करते हुए कहा है कि लापरवाही बरतने वालों के खिलाफ यह अभियान आगे भी लगातार जारी रहेगा।

स्वास्थ्य सुविधा

अत्याधुनिक सुविधाओं का लाभ लेकर अपने स्वास्थ्य को सुरक्षित रखें

एमपीपीजीसीएल के कर्मचारियों को गैलेक्सी हॉस्पिटल में मिलेगा कैशलेस उपचार

गैलेक्सी सुपर स्पेशलिटी हॉस्पिटल, विजय नगर, जबलपुर को म.प्र. पावर जनरेटिंग कंपनी लिमिटेड के कर्मचारियों व आश्रितों के लिए कैशलेस उपचार सुविधा मिलेगी। उल्लेखनीय है अनुभवी चिकित्सकों की टीम आधुनिक तकनीक के साथ हॉस्पिटल में बेहतर इलाज प्रदान कर रही है। अस्पताल में जटिल से जटिल रोगों का उपचार कर मरीजों को नई जिंदगी प्रदान की जा रही है। अस्पताल में उपलब्ध सुविधाओं में कार्डियक केयर, एंजियोप्लास्टी, पेसमेकर इम्प्लांटेशन जैसी उन्नत

हृदय रोग सेवाएं खास हैं। इसके साथ ही बायापास सर्जरी, जनरल सर्जरी, जॉइंट रिप्लेसमेंट, स्पाइन



ऐसे ले सकेंगे लाभ

पावर जनरेटिंग कंपनी लिमिटेड के पात्र अधिकारी-कर्मचारी अपना परिचय-पत्र एवं आवश्यक दस्तावेज प्रस्तुत कर कैशलेस उपचार का लाभ ले सकते हैं। इतना ही नहीं सीजीएचएस, सीएसएसएम और इसीएचएस राज्य कर्मचारी, अन्य मान्यता प्राप्त स्वास्थ्य बीमा योजनाओं के लाभार्थी भी नियमानुसार कैशलेस या रिइन्सुरमेंट सुविधा प्राप्त कर सकते हैं। गैलेक्सी हॉस्पिटल के डायरेक्टर डॉ विवेक गुप्ता ने अपील की है कि म.प्र. पावर जनरेटिंग कंपनी लिमिटेड के समस्त अधिकारी-कर्मचारी के आलावा समस्त राज्य कर्मचारी एवं उनके परिवारजन समय पर जांच, परामर्श एवं उपचार के लिए गैलेक्सी सुपर स्पेशलिटी हॉस्पिटल की अत्याधुनिक सुविधाओं का लाभ लेकर अपने स्वास्थ्य को सुरक्षित रखें।

सर्जरी, न्यूरो सर्जरी, न्यूरो मेडिसिन, मूत्र मार्ग सर्जरी, जटिल दंत रोग उपचार व गंभीर रोगों की आधुनिक चिकित्सा सुविधा अस्पताल में मौजूद है।

250 वारंट तामील, सालों से फरार आरोपी दबोचे

जबलपुर में पुलिस का मेगा कॉम्बिंग ऑपरेशन...

हरिभूमि, जबलपुर।

शहर में अपराध पर नकेल फसने के लिए पुलिस ने शनिवार रात एक बड़ा कॉम्बिंग ऑपरेशन चलाया, जिसमें वर्षों से फरार आरोपियों पर शिकंजा कसते हुए कुल 250 वारंट तामील किए गए। यह कार्रवाई पुलिस कप्तान संपत उपाध्याय के निर्देश पर की गई, जिसने अपराधियों के बीच खौफ और आमजन में सुरक्षा का भरोसा मजबूत किया।



रात 9 से 2 बजे तक चला अभियान

18 अप्रैल की रात 9 बजे से 19 अप्रैल तक 2 बजे तक चले इस ऑपरेशन में एएसपी सिटी आशु गुप्ता, जितेंद्र सिंह, पल्लवी शुक्ला और सूर्यकांत शर्मा सहित सभी सीएसपी, एसडीओपी और थाना प्रभारियों ने मोर्चा संभाला। शहर और ग्रामीण क्षेत्रों में अलग-अलग टीमों बनाकर एक साथ दबिस्त दी गई।

सालों से फरार आरोपी गिरफ्त में

पुलिस टीमों ने सघन तलाशी अभियान के दौरान 136 गैर-म्यपी वारंट, 76 गिरफ्तारी वारंट और 38 जमानती वारंट तामील किए। इनमें कई ऐसे आरोपी शामिल हैं जो लंबे समय से पुलिस को चकमा देकर फरार चल रहे थे। गिरफ्तार आरोपियों को न्यायालय में पेश किया जा रहा है।

चेकिंग से सदिग्धों पर नजर

कॉम्बिंग गश्त के दौरान पुलिस ने सक्रिय बदमाशों की निगरानी के साथ ही देर रात घूमने वालों से पूछताछ की। रेलवे स्टेशन, बस स्टैंड और म्यूजिकरिखनों में सदिग्ध व्यक्तियों और वाहनों की सघन चेकिंग की गई, जिससे आपराधिक गतिविधियों पर रोक लगाने का प्रयास किया गया।

अभियान जारी रहेगा



रहेंगे, ताकि जिले में अपराध और अपराधियों पर पूरी तरह नियंत्रण स्थापित किया जा सके। -संपत उपाध्याय, पुलिस कप्तान

20 हजार रकम के साथ सतेरिया गिरफ्तार

जबलपुर। शहर में अवैध सट्टे के कारोबार पर अंकुश लगाने के लिए ओमती पुलिस ने कार्रवाई करते हुए एक सतेरिया को रंगे हाथ गिरफ्तार किया है। आरोपी के कब्जे से सट्टा पट्टी, वन प्लस कंपनी का मोबाइल और 20 हजार 350 रुपये की लगवाड़ी

रकम जब्त की गई है। टीआई राजपाल बघेल ने बताया कि विश्वसनीय सूत्रों से सूचना मिली कि मॉडल रोड स्थित सेंट नर्बडी स्कूल के पीछे बस स्टॉप के पास एक युवक सट्टा लिख रहा है। सूचना मिलते ही पुलिस टीम ने मौके पर दबिस्त दी। आरोपी

पुलिस को देखकर भागने लगा, लेकिन घेराबंदी कर उसे पकड़ लिया गया। पूछताछ में उसने अपना नाम शिवा केशरवानी (21) निवासी गौहलपुर बताया। तलाशी के दौरान आरोपी के पास से सट्टा पट्टी, वन प्लस मोबाइल फोन और 20,350 रुपये नकद बरामद

किए गए। पुलिस ने आरोपी के खिलाफ सट्टा एक्ट की धारा 4(क) के तहत मामला दर्ज कर कार्रवाई शुरू कर दी है। इस कार्रवाई में एसआई श्रीराम सनौटिया, आरक्षक सुनील पटेल, संतोष टेंकाम और सुजोत की विशेष भूमिका रही।

शीघ्र आ रहा है...

मुनहरा मौका

पढ़ते रहिए ...

हरिभूमि

समाचार ही नहीं, विचार भी

आज ही अपनी प्रति सुरक्षित कराएं

संयुक्त ब्राह्मण समाज सिहोरा का आयोजन

परशुराम प्रगटोत्सव पर निकली वाहन रैली में दिखी ब्राह्मणों की एकता



सिहोरा।

भगवान विष्णु के छठे अवतार ब्राह्मण समाज के आराध्य देवता भगवान परशुराम के प्रगटोत्सव पर रविवार को संयुक्त ब्राह्मण समाज सिहोरा के संयोजन में निकली विशाल वाहन रैली में ब्राह्मणों की एकता दिखाई दी। सुबह 9 बजे परशुराम जी की झांकी के साथ नृसिंह मंदिर से पूजन अर्चन के बाद प्रारंभ हुई रैली खितौला सिहोरा के विभिन्न मार्गों से होते हुए शिवमंदिर बाबाताल में संपन्न हुई। इसके बाद भगवान परशुराम एवं बाबाताल में विराजमान भगवान भोलैनाथ की सभी विप्रजनों ने महाआरती की तथा आयोजन में पधारे कथा वाचक आकर्षण जी महाराज ने अपने बचनों से ब्राह्मण समाज को कृतार्थ किया। विधायक संतोष बरकडे ने बाबाताल में भगवान परशुराम जी का पूजन किया।

रैली में नगर वासियों ने की पुष्प वर्षा

प्रकटोत्सव पर विप्रजनों की निकली वाहन रैली में युवाओं का उत्साह देखते ही बन रहा था अनेक दुपहिया चार पहिया वाहन में सवार परशुराम की सेना हाथ में प्रतिक्रामक फरसा लेकर जय जय परशुराम, जय श्रीराम के नारे लगाते हुए चल रही थी। वाहन रैली का ओवर ब्रिज के पास कांग्रेस कमेटी, स्टेडियम के पास, मैना कुआं, झंडा बाजार में गहोई समाज, राष्ट्रीय स्वयं सेवक संघ के स्वयं सेवकों के अलावा अनेक स्थानों में पुष्प वर्षा कर स्वागत किया गया।

इन स्थानों से होकर निकली रैली

वाहन रैली बरा मोहल्ला, रेलवे ओवर ब्रिज से होकर वन विभाग रोड, खितौला बाजार, खितौला तिराहा, बाबाताल,

हरदौल मंदिर, मैना कुआं, काल भैरव चौक, झंडा बाजार, आजाद चौक, गौरी तिराहा, पुराना बस स्टैंड से होकर निकली। बाबाताल में उपस्थित विप्रजनों ने बेल के शर्बत के साथ विशाल भंडारे का प्रसाद भी ग्रहण किया। यहीं पर प्रतिक्षा ठाकुर, सतीश यादव आदि ने लाठी और तलवार का हेरत अंगज प्रदर्शन किया

संयुक्त ब्राह्मण समाज ने व्यक्त किया आभार

परशुराम जयंती पर आयोजित विशाल वाहन में सहयोग के लिए संयुक्त ब्राह्मण समाज ने रैली में शामिल समस्त विप्रजनों के अलावा पुलिस प्रशासन, नगर पालिका एवं मीडिया का आभार व्यक्त किया है।



विश्व प्रसिद्ध भेड़ाघाट धुआंधार में गंदगी का अंबार

जबलपुर। विश्व प्रसिद्ध पर्यटन एवं आस्था का केंद्र भेड़ाघाट धुआंधार क्षेत्र इन दिनों गंदगी की समस्या से जूझ रहा है। क्षेत्र में जगह-जगह फैली पत्थरों, गुटखा के पाउच, डायपर, तेल-शैम्पू के पाउच, पानी की बोतलें, शराब की बोतलें, खराब कपड़े, बाल तथा अन्य कचरे के कारण यहां की प्राकृतिक सुंदरता प्रभावित हो रही है। इसी स्थिति को देखते हुए सनातन सर्वोपरि संघ के माध्यम से क्षेत्र में विशेष स्वच्छता अभियान चलाया गया। जिसमें थैलेसीमिया जनजागरण समिति मप्र व हम हैं न फाउण्डेशन के पदाधिकारी भी मौजूद रहे। अभियान के दौरान सभी ने संगमरमरी वादियों में फैली गंदगी से कचरा एकत्रित कर उन्हें व्यवस्थित स्थान पर पहुंचाया। इस मौके पर नगर

पालिका परिषद भेड़ाघाट का भी सहयोग रहा। इस मौके पर सभी ने यहां आने वाले नागरिकों और पर्यटकों से अपील की कि वे धार्मिक एवं पर्यटन स्थलों की स्वच्छता बनाए रखने में अपनी जिम्मेदारी निभाएं। नर्मदा के तट एवं धुआंधार जैसे पवित्र स्थल पर गंदगी फैलाना न केवल पर्यावरण, बल्कि आस्था के विरुद्ध भी है। उन्होंने कहा कि यदि सभी नागरिक जागरूकता दिखाएं और कचरा निर्धारित स्थान पर ही डालें, तो भेड़ाघाट धुआंधार की प्राकृतिक सुंदरता और पवित्रता लंबे समय तक सुरक्षित रखी जा सकती है। स्वच्छता अभियान के माध्यम से संघ ने यह संदेश देने का प्रयास किया कि सामाजिक सहभागिता से ही तीर्थ एवं पर्यटन स्थलों को स्वच्छ और सुंदर बनाया जा सकता है।

चलाया स्वच्छता अभियान, नागरिकों को दिया जागरूकता का संदेश, बड़ी मात्रा में निकला कचरा

किसानों की समस्याओं को लेकर किसान यूनियन ने सौंपा ज्ञापन

सिहोरा। शासन प्रशासन की लापरवाही के चलते अन्नदाता किसान खून के आंसू रो रहा है। खेतों को लाभ का धन्धा बनाने के शासन के खोखले दावे उनकी कथनी और करनी से हवा होते जा रहे हैं उक्त आशय के आरोप भारतीय किसान यूनियन के जिलाध्यक्ष एड. रमेश पटेल ने गत दिवस तहसील कार्यालय में किसानों द्वारा आयोजित प्रदर्शन के दौरान व्यक्त किये। किसानों की विभिन्न समस्याओं को लेकर प्रदर्शन कर एसडीएम ज्योति परस्ते के समक्ष अपनी समस्याएं रखीं। इस दौरान तहसीलदार रूपेश्वरी कुंजाम सहित बिजली कम्पनी, नर्मदा विकास, कृषि और फूड विभाग के अधिकारी भी उपस्थित रहे।

किसान अपने बच्चों के हाथ पीले नहीं कर पा रहे।

अनेक समस्या से जूझ रहे किसान

इसके अलावा ग्रामीण क्षेत्रों में बिजली आपूर्ति की अनियमितता और खराब ट्रांसफार्मरों को समय पर नहीं बदले जाने से खेती कार्य प्रभावित होने, किसानों ने वर्ष 2026 में मूंग की खरीदी बंद करने की सूचना पर भी नाराजगी जताई तथा पहले की तरह खरीदी जारी रखने की मांग की। नहरों के रखरखाव में लापरवाही के कारण सिंचाई प्रभावित होने और धान की फसल पर असर पड़ने की समस्या भी बताई। किसानों ने समस्याओं का जल्द समाधान नहीं होने पर आंदोलन करने की चेतावनी दी। प्रदर्शन में विनय पटेल, अनिल पटेल, शैलेंद्र पटेल, ओम प्रकाश पटेल, अखिलेश शारदानंद, वीरेंद्र पटेल, जितेंद्र पटेल, सुरेश पटेल, मुरली पटेल, गणेश पटेल, विजय पटेल, राजेश पटेल, लक्ष्मी नारायण पटेल, रंजीत पटेल, सतीश पटेल, सुरेंद्र पटेल, दिलीप पटेल, दिनेश पटेल, रवि तिवारी सहित सिहोरा और मझौली के अनेक किसान उपस्थित थे।

खरीदी केन्द्रों में पसरा सन्नाटा

किसानों ने बताया कि वर्तमान सत्र में अब तक गेहूं खरीदी शुरू नहीं होने से उन्हें अपनी उपज ओने-पौने दामों पर बेचना पड़ रहा है, जिससे आर्थिक नुकसान उठाना पड़ रहा है। अनेक किसानों के परिवार में शादी समारोह होना है लेकिन खरीदी प्रारंभ न होने के कारण

साहित्य सेवा की शपथ के साथ मनाया व्यंजन उत्सव बेल शरबत-आम का पना, हलवा रहा खास

जबलपुर। हम सभी मिलकर साहित्य, समाज और संस्कृति की सेवा करेंगे, पर्यावरण संरक्षण एवं संवर्धन, गाय को रोटी, पानी बचाओ, पशुओं को दाना, पानी के सकोरे रखने के साथ साथ सभी के सहयोग करने की शपथ ली गई, अवसर था "प्रसंग अंतरराष्ट्रीय मंच की सहयोगी संस्था शब्दरथ, साहित्य संसार, काव्य कलश, सजल इकाई जबलपुर, कचनार महिला परिषद एवं लोकधारा संस्था के नवीन कार्यकारणी के गठन का, जिसमें मार्गदर्शक इंजीनियर विनोद 'नयन'जी ने समस्त संस्थाओं के पदाधिकारियों को साहित्य, समाज एवं संस्कृति की सेवा के साथ पद की निष्ठा की शपथ दिलाई, साथ ही संस्थाओं के उद्देश्य एवं कार्यों पर प्रकाश डाला, 2026-27 के नवीन सत्र की कार्यकारणी का गठन किया गया। इस अवसर पर सभी साहित्यकारों ने व्यंजन उत्सव मनाया, एवं विभिन्न प्रकार के मिष्ठानों एवं लजीज व्यंजनों का आनंद उठाते हुए संस्था की गतिविधियों पर विचार विमर्श किए। इस अवसर पर शब्दरथ से डॉ. विनीता पाण्डेय, साहित्य संसार से डॉ. रानू रूही, काव्य कलश से डॉ. मकबूल अली कादरी, सजल इकाई से कृष्णा राजपूत, लोकधारा से गुणेश्वर द्वारका गुप्त, बसंत शर्मा, हास्य सम्राट के के नायक, डॉ. मुकुल तिवारी, अर्चना मलैया, डॉ. अंबर प्रियदर्शी, निर्मला तिवारी, अभय तिवारी, मृगेंद्र नारायण सिंह, डॉ. विनोद बाजपेई, इंदु सिंह कंचन, मनोज शुक्ल, डॉ. छाया सिंह, डॉ. लक्ष्मी दीक्षित, चंद्र प्रकाश वैश्य, कविता राय, प्रकाश सिंह ठाकुर, एवं कुंजीलाल चक्रवर्ती उपस्थित रहे, कार्यक्रम का संचालन इंजी. विनोद 'नयन' ने एवं संयोजन एवं डॉ. विनीता पाण्डेय आभार प्रदर्शन डॉ. रानू रूही ने किया।



संयुक्त बौद्ध विहार समिति ने हर्षोल्लास से मनाई डॉ. आम्बेडकर जयंती

जबलपुर। संयुक्त बौद्ध विहार समिति डॉ. आम्बेडकर कालोनी आधारताल द्वारा भारत के संविधान निर्माता, डॉ. भीमराव आम्बेडकर की 135वीं जयंती 18 अप्रैल 2026 को शाम 07 बजे से धूमधाम से मनाई गई। कार्यक्रम के मुख्य अतिथि डॉ. देवीलता रावत ने विश्वगुरु तथागत गौतम बुद्ध एवं डॉ. भीमराव आम्बेडकर के छायाचित्र पर मोमबत्ती एवं अगरबत्ती प्रज्वलित की। विशिष्ट अतिथि महेश राजपूत पार्षद सुभाषचंद्र बोस वार्ड, रमााई झाड़ुपे, जेपी नन्हेट, यादव राव मेश्राम सहित अन्य ने पुष्पांजलि अर्पित की। आयोजन में सभी उपासक, उपासिकाओं सहित शैलेन्द्र मेश्राम, दिलीप गन्वीर, सचिन मेश्राम, संदेश कामडे, आशिक तिवारी, मनीष मेश्राम, सुनील मानकर, वीरेंद्र बौद्ध, बालचंद्र धर्डे, नंदकिशोर पाटिल ईश्वरी ताई, वीरेंद्र बौद्ध एवं समिति के समस्त सदस्य उपस्थित रहे।

धर्मशाला निर्माण के संबंध में महत्वपूर्ण बैठक हुई

भेड़ाघाट। सरस्वती घाट से गौ वच्चा घाट लिंक रोड पर चिन्हित स्थान पर महर्षि दार्धीच दाहिया कल्याण समिति के सभी सम्माननीय सदस्यों की उपस्थिति में सामाजिक धर्मशाला के निर्माण के लिए बैठक आयोजित की गयी जिसमें सदस्यों द्वारा समतलीकरण, बारंडी निर्माण, चबूतरा निर्माण, साइड बोर्ड आदि विषयों पर सुझाव प्राप्त हुए। सभी सदस्यों ने सकारात्मक पक्ष को लेते हुए धर्मशाला निर्माण के लिए प्रतिबद्धता दर्शाई एवं अपने अपने स्तर पर सहयोग करने की बात रखी गयी। कार्यक्रम में संरक्षक जीवनलाल दाहिया, दुर्गाप्रसाद दाहिया, सचिव बसोरी लाल, वरिष्ठ सदस्य सर्वश्री डा एस, आर, दाहिया जी, जगदीश दाहिया नगर परिषद उपाध्यक्ष, इमरत दाहिया, रामस्वरूप दाहिया, जगदीश दाहिया, लखन लाल दाहिया, संजू दाहिया, बंदी दाहिया, जगदीश दाहिया, हरि दाहिया, संतू दाहिया, सोनू दाहिया, गुलाब दाहिया, बेनी प्रसाद दाहिया उपस्थित रहे। कार्यक्रम का सफल संचालन कोषाध्यक्ष रजनबाबू दाहिया द्वारा किया गया।

टारगेट टीम की एक नयी पहल

मझौली। टारगेट युवा शक्ति वेलफेयर सोसाइटी मझौली द्वारा गर्मियों में पशुधियों की पानी की व्यवस्था हेतु नगर के अलग-अलग स्थान पर सकोरा बांधकर की जा रही है। इस अभियान की शुरुआत मुडिया मझौद स्कूल से प्रारंभ की गई है। इसमें टारगेट टीम के आशीष तिवारी, दीपक तिवारी, नादिर कुरैशी, रचित रजक, आरफा फिरोज प्रभारी प्राचार्य मुडिया मझौद शिक्षक चतुर्भुज झारिया, नवल राठौर सहित सभी टारगेट टीम के सदस्यों का योगदान है।



अनुराग ने हासिल किया जिले में प्रथम स्थान

सिहोरा। मिस्या मिशन सिनियर सेकेंडरी स्कूल के छात्र अनुराग पिता मनीष कुमार माता मनीषा पटेल मोहतरा ने घोषित हुए माध्यमिक शिक्षा मंडल भोपाल के दसवीं बोर्ड के परीक्षा परिणाम में 97.8 प्रतिशत अंक हासिल कर विद्यालय के साथ परिवार का भी नाम रोशन किया है। किसान के पुत्र अनुराग ने 500 में से 489 अंक हासिल किए हैं उन्होंने गणित में 100, विज्ञान में 100 हिन्दी में 99, संस्कृत में 98 तथा सामाजिक विज्ञान में 92 अंक हासिल किए हैं वे भविष्य में सिविल सर्वेंट बनना चाहते हैं तथा इस सफलता का श्रेय परिवार और विद्यालय को देना चाहते हैं। स्कूल में सम्मान समारोह का आयोजन कर शानदार सफलता हासिल करने के लिए अनुराग सहित दसवीं बारहवीं के अन्य विद्यार्थियों को सम्मानित किया गया।

भगवान परशुराम प्रकटोत्सव पर आज निकलेगी वाहन रैली



पनागर। ब्राह्मण एकता संगठन पनागर के तत्वावधान में भगवान श्री परशुराम प्रकटोत्सव के अवसर पर 20 अप्रैल 2026, सोमवार को भव्य आयोजन किया जाएगा। इस अवसर पर विशाल वाहन रैली का आयोजन किया गया है, जिसकी तैयारियां अंतिम चरण में पहुंच चुकी हैं। कार्यक्रम के संबंध में आयोजकों ने बताया कि रैली का शुभारंभ प्रातः 8:30 बजे रेपुा हनुमान मंदिर (देवरी वनरंग बाड़ा) से होगा, जो नगर के विभिन्न मार्गों से होते हुए भ्रमण करेगी और अंत में बहमनौदा रोड स्थित भगवान परशुराम महादेव मंदिर में समापन होगा।

रैली के उपरांत मंदिर प्रांगण में पूजन, महाआरती एवं प्रसाद वितरण का आयोजन किया जाएगा। आयोजन समिति ने नगर एवं आसपास के समस्त श्रद्धालुओं से अधिक से अधिक संख्या में उपस्थित होकर कार्यक्रम को सफल बनाने की अपील की है।

संरक्षक सुशील तिवारी (इन्दू भैया) ने बताया कि प्रतिवर्ष की भांति इस वर्ष भी भगवान परशुराम जी के प्रकटोत्सव को हर्षोल्लास के साथ मनाया जाएगा, जिसमें समाज के सभी वर्गों की सहभागिता सुनिश्चित की जा रही है। आयोजकों के अनुसार यह आयोजन सामाजिक एकता, धार्मिक आस्था और सांस्कृतिक परंपराओं को सुदृढ़ करने का एक महत्वपूर्ण प्रयास है। ब्राह्मण सभा अध्यक्ष डॉक्टर एस के मिश्रा, सचिव अनिल दुबे, युवा अध्यक्ष धर्मेश गुरु उपाध्याय, कोषाध्यक्ष रवि शंकर अवस्थी, सर्वेश मिश्रा, रवि उपाध्याय, अशोक व्यास, आदित्य तिवारी, अरविंद तिवारी, वीरेंद्र तिवारी, अमित परोहा, महेश दुबे, ईलू तिवारी, महेंद्र चौबे, सौरभ मिश्रा, सभी ने नगर एवं ग्रामीण वासियों से अधिक से अधिक संख्या में उपस्थित होने की अपील की है।

जनगणना करने वाले प्रगणकों को दिया प्रशिक्षण

सिहोरा। भारत की जनगणना 2027 प्रथम चरण के लिए जनगणना कार्य निदेशालय मध्य प्रदेश के दिशा निर्देशों अनुसार प्रगणकों एवं पर्यवेक्षकों का प्रशिक्षण नगरीय क्षेत्र सिहोरा नगर पालिका द्वारा चार्ज अधिकारी जनगणना सीएमओ श्रीमती जयश्री चौहान के मार्गदर्शन में फील्ड ट्रेनर संदीप कुमार तिवारी एवं अखिलेश मांझी द्वारा रविवार को प्रथम दिवस सामुदायिक भवन वार्ड क्रमांक 11 सिहोरा में सरस्वती पूजन प्रशिक्षण कार्यक्रम प्रारंभ हुआ प्रथम चरण के प्रशिक्षण कार्यक्रम में समस्त प्रगणक एवं सुपरवाइजर उपस्थित हुए चार्ज अधिकारी द्वारा समस्त नगरिकों एवं अधिकारी कर्मचारियों से अपील की गई थी ऑनलाइन के



माध्यम से स्व गणना एवं जनगणना का अधिक से अधिक प्रचार प्रसार किए जाने का आग्रह किया गया। श्रीमती जयश्री चौहान ने जोर देकर कहा कि जनगणना का कार्य राष्ट्र निर्माण की नींव है, इसलिए प्रत्येक कर्मचारी को अपनी जिम्मेदारी पूरी निष्ठा और सटीकता के साथ निभानी चाहिए। प्रशिक्षण

की कार्य व्यवस्था में सुशील वर्मा, रवि बर्मन, इतियाज खान, संतोष तिवारी, गगन, पटेल, सुजीत पटेल, राहुल ठाकुर, संदीप, इतियाज खान, अनंत नामदेव अनिकेत तिवारी, श्रीकांत देवी, अयूब द्वारा नगर पालिका द्वारा की गई कार्य व्यवस्था की सभी ने सराहना कि गई।

श्री अशोक बराट- रोड नेपियर टाउन निवासी श्री अशोक बराट (86) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती द्रौपदी बाई पासी- तुलसी मोहल्ला घमापुर निवासी श्री राम लाल पासी की धर्मपत्नी श्रीमती द्रौपदी बाई पासी का निधन हो गया। अंतिम संस्कार करियापाथर शमशान भूमि में किया गया। श्री नरेंद्र कुमार मोदी- गली नंबर 5 सदर निवासी श्री ठाकुर प्रसाद मोदी के पुत्र श्री नरेंद्र कुमार मोदी (81) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कलावती बेन- गोरखपुर जोगी मोहल्ला निवासी

श्री दीपचंद बेन की धर्मपत्नी श्रीमती कलावती बेन (85) का निधन हो गया। अंतिम संस्कार गुणेश्वर मोक्षधाम में किया गया। श्रीमती लक्ष्मी बाई- वल्दी कोरी की दफाई सिद्धबाबा वार्ड निवासी श्री दीपचंद की धर्मपत्नी श्रीमती लक्ष्मीबाई (51) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री मिहिर कुमार मुखर्जी- पीण्डटी वर्कशॉप टेलीग्राफ गेट नंबर 4 निवासी श्री मिहिर कुमार मुखर्जी (76) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती ईश्वरी देवी शिवानी- सुखसागर कॉलोनी गौरीघाट रोड निवासी श्री वीरेंद्र शिवानी की धर्मपत्नी श्रीमती ईश्वरी देवी



शिवानी (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री बसंत मल्लाह- भटौली गौरीघाट निवासी श्री बसंत मल्लाह (59) का निधन हो गया। अंतिम संस्कार गौरीघाट मुक्तिधाम में किया गया। श्रीमती झरना मुखर्जी-

दयानगर गढ़ा रोड निवासी श्री परेश नाथ मुखर्जी की धर्मपत्नी श्रीमती झरना मुखर्जी (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कुसुम पटेल- रामपुर पटेल मोहल्ला निवासी श्री लखन लाल पटेल की धर्मपत्नी श्रीमती कुसुम पटेल (53) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री संजय कुशावाहा- मदनमहल अंडर ब्रिज रोड आमनपुर निवासी श्री राकेश कुशावाहा के पुत्र श्री संजय कुशावाहा (20) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कीर्ति तिवारी- अंजनी छाया संजीवनी नगर निवासी श्री अजय तिवारी की धर्मपत्नी श्रीमती कीर्ति तिवारी (75) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजी/शेक/उरावन, पगड़ी रम, पुष्पातिथि
संबंधी संदेश प्रकाशित कराने के लिए

अल्प समय 400/-	विजय राहुज- 100 से जी.	वैकल्पिक 300/-
पुष्पातिथि 800/-	विजय राहुज- 100 से जी.	रंगीन 400/-
सम्पर्क करें विज्ञापन विभाग- 9303108294, 9407362160	विजय राहुज- 100 से जी.	रंगीन 1100/-

लिव-इन रिलेशन में रह रहा था, बाइक खराब होने पर मोबाइल रख दिया था गिरवी

हरिभूमि न्यूज ►► गोपाल

ऐशाबाग थाना क्षेत्र स्थित बाग दिलकुशा में शुक्रवार शाम कर्टिंग में वेंटर का काम करने वाले युवक ने फांसी लगाकर आत्महत्या कर ली। वह लिव-इन रिलेशनशिप में रह रहा था। घटना के समय उसकी लिव इन

पार्टनर काम पर गई हुई थी। पुलिस को घटनास्थल से सुसाइड नोट नहीं मिली है। प्राथमिक जांच में यह बात सामने आई कि वह आर्थिक तंगी से परेशान था। पुलिस के अनुसार अकबरपुर कोलार निवासी सुनील परते (28) बाग दिलकुशा में किराए से रह रहा था। उसके साथ दो साल साल से एक युवती लिव इन रिलेशन में

रह रही है और रेस्टोरेंट में खाना बनाने का काम करती है। शुक्रवार शाम सुनील घर में अकेला था। शाम करीब साढ़े 5 बजे पड़ोसियों ने उसका शव फंदे पर लटका देखा। सूचना मिलते ही पुलिस और कुछ देर बाद परिजन भी मौके पर पहुंच गए। साथ रहने वाली महिला और परिजन ने बताया कि सुनील इन दिनों आर्थिक तंगी से जूझ रहा था। उसकी बाइक खराब पड़ी थी।

पत्नी को ड्यूटी पर छोड़कर लौटे वनकर्म ने फांसी लगाकर दी जान

एमपी नगर थाना क्षेत्र स्थित शिवजी नगर में वनकर्म ने फांसी लगाकर आत्महत्या कर ली। उनके पास से सुसाइड नोट नहीं मिला है। पुलिस ने मर्ग कायम कर जांच शुरू कर दी है। पुलिस के अनुसार रोहित रैकवार (34) शिवजी नगर में रहते थे और वन विभाग वेड थी नौकरी करते थे। उनकी पत्नी मिर्जा बैक

में नौकरी करती हैं। शुक्रवार सुबह करीब 11 बजे उन्होंने पत्नी को बैक छोड़ा और ड्यूटी जाने के बजाए घर लौट आए। पत्नी ने उन्हें कॉल किया, लेकिन वह कॉल रिसिव नहीं कर रहे थे। लगातार कॉल करने पर कॉल रिसिव नहीं हुआ तो पत्नी ने थाना कार खड़े रिश्तेदार को घर जाकर देखने का कहा था।

पुलिस ने भीड़ से छुड़ाया, दो दिन की पुलिस रिमांड पर मेजा मह कोर्ट में गैंगरेप के आरोपियों को वकीलों ने घेरकर पीटा

हरिभूमि न्यूज ►► गोपाल

प्रदेश के मह कोर्ट परिसर में गुस्साए वकीलों ने गैंगरेप के आरोपियों को धुनाई कर डाली। मामला इतना बिगड़ा कि आरोपियों को भीड़ से छुड़ाया में पुलिस के पसीने छूट गए। दरअसल, 14 अप्रैल, मंगलवार को बेरछा के जंगल में एक छात्रा से सामूहिक दुष्कर्म का मामला सामने



आया था, जिसके आरोपियों को 18 अप्रैल को मह कोर्ट में लाया जा रहा था। इससे पहले कोर्ट परिसर में वकीलों ने चारों ओर से घेर लिया और अचानक सभी एक साथ आरोपियों पर टूट पड़े।

आरोपियों की दो दिन की रिमांड मिली

पुलिस सुरक्षा के बीच वकीलों ने आरोपियों को लात-धूसों से पीटा। पुलिस ने भीड़ से आरोपियों को छुड़ाया और मुश्किल से कोर्ट रूम तक लेकर पहुंचे। जहां पुलिस ने आरोपियों की दो दिन की रिमांड मांगी। कोर्ट से मामले की गंभीरता को देखते हुए दो दिन की पुलिस रिमांड की मंजूरी दी गई।

आचार्य शंकर का अवतरण लोक कल्याण के लिए हुआ, जिन्होंने राष्ट्र को एक सूत्र में जोड़ा पर्यावरण हमसे अलग नहीं है, अपितु यह हमारा ही एक हिस्सा है

हरिभूमि न्यूज ►► गोपाल


पुण्य सलिला नर्मदा के पावन तट ओंकारेश्वर में आयोजित 'एकात्म पर्व' के दूसरे दिन अध्यात्म, पर्यावरण और संस्कृति का एक अनूठा समागम देखने को मिला। आचार्य शंकर सांस्कृतिक एकता न्यास की ओर से आयोजित इस महोत्सव में देश के प्रख्यात संतो और विचारकों ने आदि गुरु शंकराचार्य के अद्वैत दर्शन की वैश्विक प्रासंगिकता पर गहन विमर्श किया। जहां एक ओर गुरुवाणी और वेदांत के साझा सूत्रों को तलाशा गया, वहीं दूसरी ओर प्रकृति को स्वयं का ही विस्तार मानकर उसके संरक्षण का संकल्प दोहराया गया।

शाम ढलते ही ओड़िसी और भरतनाट्यम की शास्त्रीय मुद्राओं ने शंकर के कालजयी स्तोत्रों को मंच पर जीवंत कर दर्शकों को एकात्म भाव के आनंदमय रस में सराबोर कर दिया। आचार्य शंकर सांस्कृतिक एकता न्यास की ओर से 17 से 21 अप्रैल तक चल रहे पंच दिवसीय एकात्म पर्व के दूसरे दिन सिख संप्रदाय पर विशेष सत्र हुआ, जिसमें गुरु ग्रन्थ साहिब से लेकर अद्वैत दर्शन की चर्चा हुई। इस सत्र में निर्मल अखाड़ा के महंत दर्शन सिंह ने कहा कि गुरुनानक देव गुरुवाणी का मंगलाचरण अद्वैत से ही करते हैं। एक ओंकार की अनुगूंज सर्वप्रथम इसी ओंकारेश्वर की पुण्य भूमि से हुई है। उन्होंने कहा कि सभी शास्त्रों के पीछे की मूल शक्ति है एक ओंकार ही है। उन्होंने कहा कि गुरुवाणी में ब्रह्म के अनेक उदाहरण हैं, ब्रह्म ही इस संसार का आधार है।

एकात्म पर्व के दूसरे दिन अध्यात्म, पर्यावरण और संस्कृति का अनूठा समागम एक ओंकार की अनुगूंज सर्वप्रथम इसी ओंकारेश्वर की पुण्य भूमि से हुई

हरिभूमि न्यूज ►► गोपाल

प्रख्यात संतो विचारकों ने आदि गुरु शंकराचार्य के अद्वैत दर्शन की वैश्विक प्रासंगिकता पर किया विमर्श



एकात्म पर्व में संबोधित करते संत।

हम प्रकृति के संरक्षक हैं, मालिक नहीं: डॉ. बालकृष्ण

संयुक्त राष्ट्र पर्यावरण कार्यक्रम, नई दिल्ली के राष्ट्र प्रमुख डॉ. बालकृष्ण पिपुपति ने अपने वक्तव्य में अद्वैत के श्लोक 'ब्रह्म सत्यं जगत् मिथ्या' का उदाहरण लेते हुए बताया कि पर्यावरण हमसे अलग नहीं है, अपितु यह हमारा ही एक हिस्सा है। इसीलिए किसी भी चीज को अलग समझना कम है। बालकृष्ण ने कहा कि पानी और जीव-जगत किसी सीमा को नहीं मानते, लेकिन मनुष्य ने सदैव उन्हें बाँटने की कोशिश की है। यही सोच पर्यावरण समझनाओं को जन्म देती है। हम पर्यावरण संस्थाओं के मालिक नहीं हैं, बल्कि उसके संरक्षक हैं। हमें अपने पर्यावरण के प्रति जागरूक होने की जरूरत है।

अद्वैत दर्शन, मिशन की व्यापक भूमिका पर चर्चा रामकृष्ण मिशन पर आधारित सत्र में स्वामी जापसिद्धानंद, स्वामी वेदतत्त्वानंद पुरी तथा स्वामी सर्वभद्रानंद ने सहभागिता की। इस सत्र में वक्ताओं ने रामकृष्ण परमहंस के जीवन, उनके अद्वैत दर्शन तथा मिशन की व्यापक भूमिका पर गहन विचार प्रस्तुत किए। स्वामी वेदतत्त्वानंद पुरी के अनुसार, रामकृष्ण मिशन को केवल एक संस्था के रूप से देखना इसकी व्यापकता को सीमित करना होगा। उन्होंने इस बात पर विशेष बल दिया कि रामकृष्ण मिशन वास्तव में श्री रामकृष्ण और उनके मिशन का एक जीवंत विस्तार है। उन्होंने अपने विचारों को चार मुख्य स्तंभों, रामकृष्ण परमहंस का जीवन दर्शन, उनके शिष्यों का योगदान, संस्थागत ढांचा और समाज पर प्रभाव, में विभाजित कर प्रस्तुत किया।

मनुष्य निरंतर मिट्टी, जल, हवा दूषित कर रहा है: चेतन सिंह

सौर गांधी के नाम से प्रसिद्ध चेतन सिंह सोलंकी ने अद्वैत एवं पर्यावरण विषय पर बोलते हुए कहा कि विज्ञान प्रगति कर रहा है परंतु पृथ्वी का आकार, संसाधन नहीं बढ़ रहा है और मनुष्य निरंतर मिट्टी, जल, हवा दूषित कर रहा है। चेतन ने सत्र के दौरान अद्वैत कैसे पर्यावरण की रक्षा कर रहा है, सब में ब्रह्म है तो पर्यावरण दूषित क्यों हो रहा है? यूएन के नियमों को किस तरह से अद्वैत से जोड़ सकते हैं, जिससे सब के लिए समान नियम बने जैसे महत्वपूर्ण प्रश्न वक्ताओं से पूछे और साथ ही उन्होंने कहा कि हम कुछ न करके भी पर्यावरण को सुरक्षित कर सकते हैं। उन्होंने कहा कि हमारी जरूरतें बढ़ रही हैं, परन्तु पृथ्वी सीमित है इसलिए हमारी जरूरतें सीमित होनी चाहिए।

परमहंस जैसे संत विरले होते हैं, जो यह कह सकें कि वे ईश्वर के साक्षात् दर्शन करा सकते हैं

स्वामी सर्वभद्रानंद ने बताया कि स्वामी रामकृष्ण परमहंस ने सन 1897 में अपने शिष्यों के साथ मिलकर रामकृष्ण आश्रम की स्थापना की। उन्होंने यह भी कहा कि परमहंस जैसे संत विरले होते हैं, जो यह कह सकें कि वे ईश्वर के साक्षात् दर्शन करा सकते हैं। स्वामी जापसिद्धानंद ने अद्वैत की यात्रा पर प्रकाश डालते हुए तोतापुरी बाबा के योगदान को रेखांकित किया। उन्होंने बताया कि किस प्रकार तोतापुरी बाबा ने रामकृष्ण परमहंस को निर्विकल्पता की ओर अग्रसर किया। मां काली के साकार रूप के कारण ध्यान में आने वाली बाधाओं के बावजूद उन्होंने निर्विकल्प समाधि का अनुभव प्राप्त किया।

निगम आयुक्त की कार्रवाई

100 करोड़ से अधिक के जमीन घोटाला मामले में चार निलंबित



हरिभूमि न्यूज ►► रायपुर

नगर निगम में कथित 100 करोड़ रुपये से अधिक के जमीन घोटाले ने प्रशासनिक तंत्र को झकझोर दिया है। मामले में त्वरित कार्रवाई करते हुए निगम आयुक्त विश्वदीप ने चार अधिकारियों को निलंबित कर दिया है। इनमें तत्कालीन जौन-10 कमिश्नर विवेकानंद दुबे, कार्यपालन अभियंता आशीष शुक्ला, इंजीनियर योगेश यादव और अजय श्रीवास्तव शामिल हैं। जांच में खुलासा हुआ है कि लगभग 150 एकड़ से ज्यादा जमीन को नियमों के विपरीत वैध करने की प्रक्रिया अपनाई गई। इस दौरान निगम मुख्यालय को नजरअंदाज करते हुए फाइलें सीधे टाउन इंजीनियरिंग प्लानिंग विभाग भेजी गईं। जांच समिति ने पाया कि 70 से अधिक खसरा नंबरों से जुड़ी फाइलें गायब हैं और कई बार मांगने के बावजूद मूल दस्तावेज उपलब्ध नहीं कराए गए। इससे पूरे मामले में गंभीर अनियमितताओं और मिलीभगत की आशंका और गहराई है।

अवैध कॉलोनियों को वैध बनाने की कोशिश

यह मामला बोरियाखुर्द, ओम नगर, साई नगर और हिलाल नगर क्षेत्रों से जुड़ा है, जहां अवैध कॉलोनियों को वैध बनाने की कोशिश की गई। रिपोर्ट में बिल्डिंग, दस्तावेज और कुछ अधिकारियों के बीच घोटाले के संकेत भी मिले हैं। विपक्ष ने इसे बड़ा घोटाला बताते हुए उच्चस्तरीय जांच की मांग की है। प्रशासन ने विभागीय कार्रवाई के साथ-साथ कानूनी प्रक्रिया शुरू कर दी है और दोषियों पर सख्त कार्रवाई का आश्वासन दिया है।

सक्ती जिले के सिंधीतराई गांव की घटना पावर प्लांट ब्लास्ट मामले में मृतकों की संख्या 24 हुई




हरिभूमि न्यूज ►► रायगढ़

छत्तीसगढ़ के सक्ती जिले के सिंधीतराई गांव में मंगलवार को दोपहर वेदांता पावर प्लांट में हुए ब्लास्ट की घटना में मृतकों की संख्या अब 24 तक पहुंच चुकी है। शनिवार को राजधानी रायपुर में दो मजदूरों किस्मत अली, उपेन्द्र साह के अलावा रायगढ़ मेडिकल कॉलेज अस्पताल में भर्ती सुन्नोतो जना की मौत हो गई थी। वहीं, आज सुबह 7 बजे एक अन्य मजदूर मनोष कुमार निवासी- झारखंड की मेडिकल कॉलेज रायगढ़ में मौत हो गई है। इस तरह वेदांता पावर प्लांट हादसे में अब तक 24 मौत हो चुकी है, वहीं 9 लोगों का अभी भी रायगढ़ के अलग-अलग अस्पताल में इलाज जारी है।

कुसमुंडा क्षेत्र में वाहन चोरी का प्रयास वाहन स्टार्ट कर जैसे ही चोर भागे, पेड़ से टकरा गया, मंसूबा फेल

कोरबा। कुसमुंडा क्षेत्र में चोरों ने बीती रात एक कोयला व्यवसायी के वाहन को अपना निशाना बनाया। चोरों ने वाहन को चोरी की नीयत से स्टार्ट कर भागने का प्रयास किया, लेकिन वाहन सामने खड़े एक पेड़ से टकरा गया। टक्कर के कारण वाहन क्षतिग्रस्त हो गया और चोर उसे लेकर फरार होने में असफल रहे। वाहन को नुकसान पहुंचने के बाद चोर मौके से फरार हो गए। वाहन मालिक लक्ष्मी दास ने बताया कि रात को झड़कर वाहन लेकर आया और घर के बाहर खड़ा कर अपने घर चला गया, फिर से सुबह सात बजे चाबी लेने पहुंचा तो गाड़ी अपनी जगह पर नहीं थी। वाहन थोड़ी दूर नर्सरी जंगल में पेट से टकराया हुआ क्षतिग्रस्त हालत में मिला। वहीं, खून के निशान भी मिले हैं ऐसा लगता है कि चोर चोरी कर भाग रहा था और एक्सीडेंट होने के बाद मौके से फरार हो गए हैं। वाहन मालिक ने इसकी शिकायत कुसमुंडा थाना पुलिस से की है, पुलिस ने घटनाक्रम की जानकारी लेते हुए आगे की जांच शुरू कर दी है।



टक्कर के कारण वाहन क्षतिग्रस्त हो गया और चोर उसे लेकर फरार होने में असफल रहे।

56 विभागों की 1700 सेवाएं एक ही पोर्टल पर उपलब्ध सेवा वितरण प्रणाली अधिक जवाबदेह एवं सुव्यवस्थित

हरिभूमि न्यूज ►► गोपाल



मुख्यमंत्री डॉ. मोहन यादव ने कहा कि 'एमपी ई-सेवा पोर्टल और मोबाइल एप' के माध्यम से डिजिटल गवर्नेंस को सशक्त आधार मिला है। इससे नागरिक सेवाएं अब अधिक सरल, सुगम और सुलभ हुई हैं। डिजिटल तकनीक आज सुशासन का आधारशिला बन चुकी है। प्रदेश इस दिशा में तेजी से आगे बढ़ते हुए देश में नई पहचान स्थापित कर रहा है। उन्होंने कहा कि प्रदेशवासियों को विभिन्न विभागों की सेवाओं के लिए अलग-अलग प्लेटफॉर्म पर जाने की जरूरत नहीं है, बल्कि एक ही मंच पर सभी सुविधाएं सहज, त्वरित और पारदर्शी रूप में उपलब्ध कराई जा

रही हैं। मुख्यमंत्री डॉ. यादव ने कहा कि इस पहल से सेवा वितरण प्रणाली अधिक जवाबदेह और सुव्यवस्थित बनी है। साथ ही नागरिकों के समय एवं संसाधनों की बचत सुनिश्चित हुई है। उन्होंने कहा कि यह एकीकृत नागरिक सेवा मंच 56 विभागों की 1700 से अधिक सरकारी सेवाओं और योजनाओं को एक ही डिजिटल विंडो पर उपलब्ध करा रहा है। वर्ष 2026 तक 100 प्रतिशत ई-सेवा डिलीवरी का लक्ष्य निर्धारित किया गया है, जो प्रदेश को डिजिटल गवर्नेंस के क्षेत्र में देश के अग्रणी राज्यों में स्थापित करने की दिशा में एक महत्वपूर्ण कदम है। विज्ञान एवं प्रौद्योगिकी विभाग के तहत मप्र राज्य इलेक्ट्रॉनिक्स विकास निगम (एमपीएसईडीसी) के सेंटर फॉर एक्सीलेंस की ओर से विकसित यह प्लेटफॉर्म नागरिकों, विभागों एवं सेवाओं को एकीकृत डिजिटल इको-सिस्टम में जोड़ते हुए सुशासन को और अधिक प्रभावी तथा परिणामोन्मुख बनाने में सहायक सिद्ध होगा।

समग्र पोर्टल से एकीकरण: ऑटो-वेरिफिकेशन की सुविधा

'एमपी ई-सेवा' को समग्र सामाजिक सुरक्षा मिशन के समग्र पोर्टल से जोड़ा गया है। प्रत्येक परिवार को 8 अंकीय परिवार आईडी और हर सदस्य को 9 अंकीय सदस्य आईडी दी गई है। इससे ऑटो-वेरिफिकेशन की प्रक्रिया को सक्षम बनाया गया है। इससे पात्रता निर्धारण स्वतः हो जाता है और अनावश्यक देरी व दोहराव समाप्त होता है। पोर्टल की प्रमुख विशेषता 'ऑटो-फेंचिंग डॉक्यूमेंट्स' है।

डिजिटल गवर्नेंस में प्रदेश की सशक्त उपस्थिति

राष्ट्रीय ई-गवर्नेंस सेवा वितरण आकलन (एनईएसडीए) 2025 रिपोर्ट में मध्यप्रदेश ने 1752 ई-सेवाओं को मैप कर सभी 56 अतिव्यापी विभागीय सेवाओं को 100 प्रतिशत एकीकृत करते हुए देश में दूसरा स्थान प्राप्त किया। प्रदेश को 'साइबर तहसील' के लिए प्रधानमंत्री उत्कृष्टता पुरस्कार तथा 'संपदा 2.0' के लिए राष्ट्रीय ई-गवर्नेंस प्रस्कार भी प्राप्त हुए हैं, जो डिजिटल गवर्नेंस के क्षेत्र में राज्य की उपलब्धियों को दर्शाते हैं।

कुशामाऊ ठाकरे परिसर में आयोजित प्रेस कांफ्रेंस में बोले सीएम कांग्रेस पार्टी महिला विरोधी, देश की आधी आबादी को किया अधिकारों से वंचित

हरिभूमि न्यूज ►► रायपुर

भारतीय जनता पार्टी ने महिला आरक्षण को लेकर कांग्रेस और इंडी गठबंधन पर जोरदार हमला बोला है। प्रदेश कार्यालय कुशामाऊ ठाकरे परिसर में प्रेस वार्ता आयोजित की गई। छत्तीसगढ़ के मुख्यमंत्री विश्वुदेव साय ने मामले को लेकर कांग्रेस पर आरोप लगाते हुए महिला विरोधी बताया है।



विधानसभाओं में 33% आरक्षण का मार्ग प्रशस्त करने वाला था। लेकिन, परिवारवादी राजनीति और वोट बैंक को साधने के लिए कांग्रेस ने देश की 70 करोड़ महिलाओं के साथ विश्वासघात किया है। देश की आधी आबादी को नेतृत्व के अधिकार से वंचित करने के उद्देश्य से महिला आरक्षण की राह में बाधा

डालने का जो 'महापाप' कांग्रेस और इंडी गठबंधन ने किया है, उसका परिणाम उन्हें अवश्य भुगतना पड़ेगा। छत्तीसगढ़ सहित देश की समस्त नारीशक्ति आज वाले समय में कांग्रेस को कराज जवाब देगी। महिला विरोधी कांग्रेस और इंडी गठबंधन को देश की जनता अब और बर्दाश्त नहीं करेगी।

कार्यकर्ताओं की सक्रियता बढ़ाने पर भी हुई बैठक में बात कांग्रेस को गांव-गांव तक जमीनी स्तर पर सशक्त बनाने पर विमर्श

हरिभूमि न्यूज ►► गोपाल

प्रदेश कांग्रेस कार्यालय इंदिरा भवन में शनिवार को मध्यप्रदेश कांग्रेस कमेटी के तत्वावधान में प्रदेश के सभी जिला प्रभारियों की एक महत्वपूर्ण बैठक आयोजित की गई। बैठक की अध्यक्षता मध्य प्रदेश कांग्रेस के प्रभारी हरिश चौधरी एवं प्रदेश कांग्रेस अध्यक्ष जीतू पटवारी ने की। इस अवसर पर प्रदेश उपाध्यक्ष सुखदेव पांसे, संगठन महामंत्री संजय कामले, अखिल भारतीय कांग्रेस कमेटी के सचिव उषा नायडू, संजय दत्त सहित प्रदेश के सभी वरिष्ठ जिला प्रभारीगण उपस्थित रहे। बैठक में संगठन की वर्तमान स्थिति की समीक्षा करते हुए आगामी कार्यक्रमों एवं रणनीतियों पर विस्तृत चर्चा की गई। विशेष रूप से कांग्रेस पार्टी को गांव-गांव तक मजबूत बनाने, कार्यकर्ताओं की सक्रियता बढ़ाने तथा संगठन को जमीनी स्तर पर और अधिक सशक्त करने पर जोर दिया गया।

प्रदेश कांग्रेस कार्यालय इंदिरा भवन में जिला प्रभारियों की महत्वपूर्ण बैठक आयोजित



कांग्रेस प्रदेश प्रभारी चौधरी एवं प्रदेश अध्यक्ष पटवारी ने पदाधिकारियों से चर्चा की।

अपने-अपने क्षेत्रों में संगठनात्मक गतिविधियों को गति दें

बैठक में सभी जिला प्रभारियों को निर्देशित किया कि वे अपने-अपने क्षेत्रों में संगठनात्मक गतिविधियों को गति दें तथा आम जनता के मुद्दों को प्रभावी ढंग से उठाते हुए कांग्रेस की विचारधारा को जन-जन तक पहुंचाएं। बैठक में दो ही निर्णय लिया गया कि आने वाले समय में व्यापक जनसंपर्क अभियान चलाकर पार्टी की नीतियों और कार्यक्रमों को हर वर्ग तक पहुंचाया जाएगा।

शहर के आदर्श औद्योगिक प्रशिक्षण संस्थान माडोताल में तीन दिवसीय सघन प्रशिक्षण कार्यक्रम का हुआ विधिवत शुभारंभ

जनगणना 2027 के लिए प्रशिक्षण को लेकर प्रशासन ने दिखाई सख्ती और सक्रियता



जबलपुर। भारत की आगामी जनगणना 2027 को त्रुटिहीन और सुव्यवस्थित बनाने के लिए नगर निगम जबलपुर ने सख्ती शुरू कर दी है। आज से शहर के आदर्श औद्योगिक प्रशिक्षण संस्थान माडोताल में तीन दिवसीय सघन प्रशिक्षण कार्यक्रम का विधिवत शुभारंभ

हुआ। नगर निगम के 16 संभागों में से महत्वपूर्ण संभागों 06, 11, 12, 13, 14, 16 के 885 प्रगणकों और पर्यवेक्षकों के लिए यह सत्र आयोजित किया गया है। इसका उद्देश्य यह सुनिश्चित करना है कि जनगणना के दौरान डेटा संकलन पूरी सटीकता के साथ हो।

अनुशासन पर विशेष जोर

प्रशासन ने इस कार्य की गंभीरता को देखते हुए अनुशासन के कड़े मानक तय किए हैं। प्रशिक्षण के पहले दिन अनुपस्थित रहने वाले 49 कर्मियों को तत्काल 'कारण बताओ नोटिस' जारी किया गया है। जनगणना एक राष्ट्रीय महत्व का कार्य है। इसमें किसी भी प्रकार की लापरवाही बर्दाश्त नहीं की जाएगी। सभी कर्मियों को पूरी गंभीरता के साथ अपनी ड्यूटी निभानी होगी।

आगामी सत्रों की तैयारी

कलेक्टर राघवेंद्र सिंह और निगमायुक्त रामप्रकाश अहिरवार के मार्गदर्शन में आईटीआई परिसर में सभी आवश्यक व्यवस्थाएं सुचारु रूप से की गई हैं। प्रशिक्षण का अगला चरण अन्य संभागों के लिए भी तय कर दिया गया है। संभाग क्र. 01, 02 और 15 का प्रशिक्षण 23 अप्रैल 2026 से 25 अप्रैल 2026 तक होगा, नगर निगम ने इस पूरे कार्यक्रम के सफल संचालन के लिए विशेषज्ञों और सहायक कर्मचारियों की एक समर्पित टीम तैनात की है, ताकि जबलपुर शहर जनगणना के मानकों पर खरा उतर सके।

हिंदू धर्म का आधार स्तंभ है ब्राह्मण समाज

जबलपुर। गौसलपुर सर्व ब्राह्मण समाज के नेतृत्व में भगवान परशुराम जयंती के पावन अवसर पर प्रातःकालीन 9:00 बजे यजुर्वेद के मंत्रों से भगवान परशुराम जी का पूजन अर्चन कर समस्त विप बंधु एक साथ श्री राधा कृष्ण कुटी में एकत्रित होने के पश्चात हाथ में फरसा, भगवा ध्वज लेकर हर्ष उल्लास के साथ निकले। कार्यक्रम के अध्यक्ष महेश तिवारी ने बताया प्रति वर्षानुसार इस वर्ष भी नगर, ग्रामीण, शहर एवं अन्य राज्यों से पधारे वैदिक ब्राह्मणों ने मंत्र उच्चारण के साथ शोभायात्रा का शुभारंभ किया, चल समारोह में गौसलपुर के प्रमुख देव स्थल में पूजन अर्चन करते हुए नगर भ्रमणकर श्री कृष्ण राधा कुटी में शोभायात्रा का समापन किया गया। समापन के पश्चात आए हुए मुख्य अतिथियों का सम्मानपत्र, शाल, श्रीफल के साथ सम्मान किया गया। ब्राह्मण समाज द्वारा विशाल भंडारा का आयोजन भी किया गया जिसमें कई हजार विप बंधुओं ने भगवान परशुराम जी का महाप्रसाद ग्रहण किया। इस अवसर पर वक्ताओं ने बताया भगवान परशुराम ने चारों वर्णों की जातियों को इज्जत और सम्मान से जीने का रास्ता दिखाया, सनातन धर्म को व्यवस्थित किया, भगवान परशुराम ने किसी



को दास नहीं बनाया, बल्कि सबको अपनी विशिष्टता का अहसास कराया और श्रेष्ठ मानव जीवन का उपदेश दिया। आगे चलकर इसी मार्ग का अनुसरण कर आंबेडकरजी ने अपने समाज को दासतायुक्त जीवन से मुक्ति का मार्ग दिखाया, आंबेडकर कभी ब्राह्मणों के विरोधी नहीं रहे वे सिर्फ कुरीतियों के विरोधी थे, ठीक उसी प्रकार जैसे भगवान परशुराम क्षत्रियों के विरोधी नहीं, बल्कि उनके अहंकार, दम और अत्याचार के विरोधी थे, जिन्होंने उनके सम्मुख शस्त्र उठाया उसे पराजित कर उसका मर्दन किया, जो शरणगत हुआ उसको अमयदान दिए। ब्राह्मण समाज जागृत होकर भगवान परशुराम जी की शिक्षाओं को जन-

जन तक पहुंचाने में यदि सफल हुआ होता तो आज समाज में ऊंच-नीच जैसा भेदभाव नहीं होता, जातियों का विरोध नहीं होता, बल्कि जातियों का सम्मान होता, क्योंकि जातियों तो भगवान ने श्रेष्ठता बताने के लिए बनाई जो उनके पैतृक गुण की पहचान कराते थे। इस अवसर पर कार्यक्रम के अध्यक्ष महेश तिवारी एवं के शुक्ला राम निरंजन दुबे, लक्ष्मण पालीवाल, मोहित तिवारी रमेश चंद्र शुक्ला रमन मिश्रा मुनेश तिवारी इंद्र कुमार उपाध्याय अर्पित चौबे प्रीति पालीवाल जितेंद्र पांडे एस.के तिवारी मोती दुबे रवि तिवारी स्वतंत्र पालीवाल कुलदीप अवस्थी अनुल अवस्थी दीपक तिवारी, मनु तिवारी कपिल गौतम रमेश व्यास आदि उपस्थित रहे।

गेहूं खरीदी केंद्र किसानों की पहुंच और सुविधानुसार स्थापित किये जाएं

किसानों ने कलेक्टर को सौंपा ज्ञापन



पगरे में एससी/एसटी एसो. व एससी/एसटी वेलफेयर सोसायटी ने मनाई डॉ. आंबेडकर जयंती

जबलपुर। पश्चिम मध्य रेलवे जबलपुर में SC/ST एसोसिएशन एवं SC/ST वेलफेयर सोसायटी के द्वारा डॉ. भीम राव आंबेडकर की 135वीं जयंती अशोक सदन में हर्षोल्लास के साथ मनाई गई, जिसमें मुख्य अतिथि जबलपुर मंडल के उप मंडल रेल प्रबंधक आनंद कुमार एवं SC/ST एसोसिएशन पश्चिम मध्य रेलवे के जोनल अध्यक्ष पुरुषोत्तम आठिया एवं SC/ST एसोसिएशन युवा संरक्षक संजीव रिछारिया, आरके कोरी, सीवी सिंग, अतुल बेन, आनंद भगत, महेंद्र चौधरी, दिलीप झरिया, रविनेश कनोजिया, शुभम जाट, शैलेन्द्र कोरी, ललित झरिया एवं अन्य सभी कार्यकर्ताओं ने उपस्थिति दर्ज की।



आनंद तिवारी सम्मानित हुए

जबलपुर। मध्यप्रदेश अमेच्योर शरीर सौष्ठव संघ के कर्मठ एवं जुझारू सदस्य एवं बाँडी बिल्डर (पूर्व मध्यप्रदेश कुमार) आनंद तिवारी का सम्मान मध्यप्रदेश अमेच्योर शरीर सौष्ठव संघ के अध्यक्ष सुमित कालिया एवं महासचिव डॉ. राकेश तिवारी द्वारा गोरखपुर रतन कॉलोनी स्थित फ्रीनिक्स पोल्ट्री के ऑफिस में गर्मजोशी के साथ किया गया। इस अवसर पर जिला संघ के सचिव सचिन यादव एवं नेशनल रेफरी शकील अनवर उपस्थित थे। स्वागत कार्यक्रम के लिए जिला संघ के अध्यक्ष सौरभ नाटी शर्मा, संरक्षक बी.के. पाठक, अशोक कपूर, अरविंद डहाके, जी.एस. चौहान, डॉ. अभिजात कृष्ण त्रिपाठी, डॉ. प्रशांत मिश्रा, अवधेश यादव, लखन नायक, इंद्रपाल सिंग गोगी, सपन राय, अमित सोनकर, शैलेन्द्र श्रीवास्तव, लारेंस मार्टिन, दीनू स्वामी, रॉक्सन सिंग आदि ने शुभकामनाएं प्रेषित की।

जबलपुर। किसानों ने कलेक्टर को ज्ञापन सौंपकर पहुंच से दूर गेहूं खरीदी केंद्र किसानों की पहुंच और सुविधानुसार स्थापित किये जाने को मांग है। बताया गया कि हम सभी किसान ग्राम चरगावां क्षेत्र के कटोरी, जमुनिया, नयानगर, सूखा भारत, चौरापोड़ी, नवीन देवरी आदि अन्य ग्रामों एवं आसपास के स्थानों निवासी हैं, हम सभी अपनी उपज गेहूं का शासन को समर्पण कर विक्रय करना चाहते हैं परंतु हमें अपनी उपज गेहूं का विक्रय करने में अनेक परेशानियां हो रही हैं जिनमें रवि उपार्जन 2026-27 में जो उपार्जन केंद्र स्थापित किए गए हैं वह चरगावां वृत्त के आसपास के तक नहीं है। हम सभी किसानों को अपनी उपज अपने ग्रामों से लगभग 35 किलोमीटर की दूरी पर ले जाना पड़ता है जिससे हम पर परिवहन का अतिरिक्त खर्च बैठेगा। उपार्जन केंद्र पर उपज ले जाने के बाद



तुरंत विक्रय होना असंभव प्रतीत होता है हमारी उपज के विक्रय होने में दो से तीन दिनों का समय खराब हो सकता है। उपार्जन केंद्र दूरी होने पर उपार्जन समिति से संपर्क साधने में भी परेशानी का सामना करना पड़ेगा। इसके अतिरिक्त भी और भी अनेक परेशानियों का सामना हम सभी किसानों को करना पड़ सकता है। हमारा निवेदन है कि हमारे ग्राम चरगावां से दो किलोमीटर की दूरी पर राधा वेयरहाउस जिसकी वर्तमान में रिक्त क्षमता 3500 MT है गोदाम स्थित है जिसमें विगत तीन से चार वर्षों से निरंतर निर्विरोध बिना परेशानी के गेहूं विक्रय करते आ रहे हैं और अपनी उपज गेहूं को विक्रय करने के बाद हमें राशि भी तुरंत प्राप्त हो जाती है और किसी तरह का कोई

परेशानी का सामना नहीं करना पड़ता है। अतः निवेदन है कि हम सभी किसानों की परेशानी को समझते हुए गेहूं उपार्जन केंद्र हमारी पहुंच में तत्काल प्रभाव से स्थापित करने की कृपा करें जिससे हमें अपनी उपज बेचने में किसी तरह की कोई भी परेशानी का सामना न करना पड़े। यदि किसी कारणवश गेहूं उपार्जन केंद्र हमारी पहुंच से पास स्थापित नहीं किया जाता है तो हम सभी क्षेत्रीय किसान उग्र आंदोलन करेंगे और जबलपुर से चरगावां मार्ग में चकाजाम कर धरना प्रदर्शन करने को विवश होंगे जिसकी समस्त प्रकार की जवाबदारी जिला प्रशासन की होगी। हम सभी किसानों के हितों को देखते हुए उपार्जन केंद्र हमारी पहुंच में स्थापित करने की मांग प्रदीप पटेल, खुबानासिंह, चरन सिंह, सुनपारा सहित समस्त क्षेत्रीय किसानों ने की है।



समाजवादी विचार मंच, सामाजिक न्याय एवं समानता के लिए प्रतिबद्ध

जबलपुर। डॉ. भीमराव अंबेडकर जयंती के अवसर पर तहसील चौक, जबलपुर स्थित उनकी प्रतिमा पर समाजवादी विचार मंच द्वारा माल्यार्पण कर श्रद्धांजलि अर्पित की गई। कार्यक्रम में उपस्थित सभी सदस्यों ने बाबा साहब के बताए मार्ग- शिक्षा, समानता एवं सामाजिक न्याय पर चलने का सामूहिक संकल्प लिया। वक्ताओं ने अपने उद्बोधन में कहा कि बाबा साहब के विचार आज भी समाज के लिए

मार्गदर्शक हैं और उनके आदर्शों को अपनाकर ही एक समतामूलक समाज की स्थापना संभव है। इस अवसर पर मंच के संयोजक रामरतन यादव, बैजनाथ कुशवाहा, घनश्याम यादव, एडवोकेट सुधीर शर्मा, शैलेश लोधी, इंद्र कुमार कुलस्ते, जितेंद्र यादव, अशोक यादव, उदयभान कुशवाहा ने प्रतिमा पर माल्यार्पण कर श्रद्धासुपन अर्पित किए। कार्यक्रम के अंत में बाबा साहब का प्रेरणादायक संदेश साझा किया गया "शिक्षित बनो, संगठित रहो और संघर्ष करो।"

मार्गदर्शक हैं और उनके आदर्शों को अपनाकर ही एक समतामूलक समाज की स्थापना संभव है। इस अवसर पर मंच के संयोजक रामरतन यादव, बैजनाथ कुशवाहा, घनश्याम यादव, एडवोकेट सुधीर शर्मा, शैलेश लोधी, इंद्र कुमार कुलस्ते, जितेंद्र यादव, अशोक यादव, उदयभान कुशवाहा ने प्रतिमा पर माल्यार्पण कर श्रद्धासुपन अर्पित किए। कार्यक्रम के अंत में बाबा साहब का प्रेरणादायक संदेश साझा किया गया "शिक्षित बनो, संगठित रहो और संघर्ष करो।"

कोकिला रिजॉर्ट के मालिक अनिल पचौरी की गिरफ्तारी को लेकर झारिया समाज ने पुलिस अधीक्षक को सौंपा ज्ञापन

जबलपुर। झारिया समाज की महिला श्रीमती स्वरूपा झारिया पत्नी दीपक झारिया निवासी क्रेशर बस्ती तिलवारा रोड का कोकिला रिजॉर्ट के मालिक अनिल पचौरी द्वारा अपहरण कर साजिशन टुक से हत्या कराई जाने की गंभीर जांच एवं गिरफ्तारी के संबंध में झारिया समाज ने पुलिस अधीक्षक को ज्ञापन सौंपा। उपरोक्त विषयांतर्गत निवेदन है कि दिनांक 15 अप्रैल 2026 के दैनिक भास्कर जबलपुर समाचार पत्र एवं सोशल मीडिया में प्रकाशित, प्रसारित समाचार का अवलोकन करने का कष्ट करें। 13 अप्रैल 2026 की रात्रि लगभग 10 बजे कोकिला रिजॉर्ट के मालिक अनिल पचौरी ने अपनी पूर्व कर्मचारी स्वर्गीय श्रीमती स्वरूपा झारिया को जबरदस्ती घर से उठाकर ले गया तथा लम्बे टाइम बाईपास पर एक टुक से साजिशन



हत्या कराई है, ऐसा परिजनों का आरोप तत्संबंधी शिकायत तिलवारा थाने में मामला क्र. 21/26 दर्ज की गई है। इस पर कुछ प्रभावशाली लोगों द्वारा मामले को दबाने का प्रयास किया जा रहा है। मामला अनुसूचित जाति की महिला का है अतः अनुरोध है कि अनुसूचित जाति जनजाति अत्याचार निवारण अधिनियम 1989 के तहत विभिन्न

धाराओं में मामला दर्ज कर आरोपी अनिल पचौरी तथा टुक चालक के विरुद्ध दंडात्मक कार्यवाही करते हुए गिरफ्तार करने की कृपा करें। मथुरा प्रसाद झारिया, महासचिव भीकम झारिया, संतोष झारिया, कार्यवाहक अध्यक्ष एवं समस्त कार्यकारिणी, राजेंद्र मेहरा, मीडिया प्रभारी हरि मेहरा, राधे झारिया, आर्य झारिया सहित आदि उपस्थित थे।

कन्हैया रामकृष्ण तिवारी राष्ट्रीय अध्यक्ष जय महाकाल संघ अंतरराष्ट्रीय बजरंग दल ने लगाया आरोप

जबलपुर संस्कारधानी को मांस-मटन, चिकन नगरी बनाने पर आक्रोश

झटका और हलाल मार्का का मांस-मटन-चिकन अनिवार्य हो

जबलपुर। जय महाकाल संघ अंतरराष्ट्रीय बजरंग दल के राष्ट्रीय अध्यक्ष कन्हैया रामकृष्ण तिवारी के नेतृत्व में संगठन के कार्यकर्ताओं द्वारा जबलपुर कलेक्टर एवं जिला खाद्य सुरक्षा अधिकारी के नाम एक ज्ञापन कलेक्टर परिसर में जाईंट कलेक्टर त्रुषभ जैन को सौंपा गया जिसमें राष्ट्रीय अध्यक्ष कन्हैया तिवारी ने अपनी मांगें रखते हुए कहा कि- [1] मां नर्मदा की नगरी जबलपुर संस्कारधानी में अनिवार्यतः मांस मटन मीट मछली को खुलेआम बिक्री पर रोक लगाई जाए। [2] मांस मटन मीट मछली के साथ साथ मदिरा से बिगड़ता सामाजिक परिवेश एवं बढ़ती अपराधिक घटनाएं इसका जीता जागता उदाहरण है। [3] खाद्य विभाग द्वारा मांस मटन, मछली के हलाल/झटका जांच में लापरवाही बरती जा



रही है और इसके प्रमाणन की अनिवार्यता को लागू किया जाए। [4] नगर निगम एवं कंट बोर्ड में मांस मटन मीट मछली की बिक्री पर नियमों का उल्लंघन किया जा रहा है, [5] लोगों पर कार्रवाई की जाए, [6] एसोसिएशन संस्थानों एवं पर्यटन विभाग की होटलों में हलाल मांस, मटन चिकन की बिक्री पर रोक लगाई जाए। [6] खुले में पड़े



हेरिटेज फोटोग्राफी प्रतियोगिता एवं प्रदर्शनी का हुआ शुभारंभ

जबलपुर। मध्य प्रदेश राज्य पुरातत्व विभाग एवं रानी दुर्गावती संग्रहालय के तत्वावधान में के.एल. डामो तथा दीपक खांडेकर (आईएएस), राज्य संयोजक, इंटैक मध्य प्रदेश चैट्टर के मार्गदर्शन में, डॉ. संजय मेहरोत्रा, संयोजक इंटैक जबलपुर एवं सह संयोजक इंटैक मध्य प्रदेश तथा बिगिडियर विपिन त्रिवेदी एवं सुरभि त्रिवेदी की उपस्थिति में इंटैक जबलपुर चैट्टर द्वारा आयोजित हेरिटेज फोटोग्राफी प्रतियोगिता एवं प्रदर्शनी का शुभारंभ किया गया, कार्यक्रम का उद्घाटन मां सरस्वती के समक्ष माल्यार्पण एवं दीप प्रज्ज्वलन के साथ विधिवत सम्पन्न हुआ। इस अवसर पर इंटैक जबलपुर चैट्टर के लाइफ मेंबर एवं गणमान्य अतिथियों की गरिमामयी उपस्थिति रही, जिनमें प्रमुख रूप से डॉ. यतीश जैन, डॉ. बसंत मिश्रा, डॉ. सुमित मिश्रा (विभागाध्यक्ष, प्राचीन इतिहास एवं पुरातत्व विभाग, रानी दुर्गावती विश्वविद्यालय), संजय जैन पाली, एडवोकेट अक्षत जैन कोवेल, कोविद वर्मा, प्रसिद्ध फोटोग्राफर मुकुल यादव, अनुष्का मेहरोत्रा, सह संयोजक इंटैक जबलपुर रितिका तिवारी, रुमा दास गुप्ता, डॉ. प्रतिभा मटनागर, इंजीनियर राकेश राठौड़ सहित अनेक सम्माननीय अतिथि उपस्थित रहे, सभी अतिथियों ने कार्यक्रम की सराहना करते हुए इसे सांस्कृतिक विरासत के संरक्षण एवं जागरूकता की दिशा में एक महत्वपूर्ण पहल बताया, कार्यक्रम के सफल आयोजन में सभी सदस्यों एवं सहयोगियों का विशेष योगदान रहा।

कचहरी वाले बाबा दरगाह में हुई परचम कुशाई, उर्स की तैयारियां शुरू

जबलपुर। हाई कोर्ट के सामने स्थित हजरत खालेज अमीनुद्दीन चिश्ती कचहरी वाले बाबा रहमतुल्ला अलैह के आस्ताने पर रविवार को मगरिब की नमाज के बाद परचम कुशाई का आयोजन किया गया। इस मौके पर बड़ी संख्या में जायरीन और अकीदतमंद मौजूद रहे। कार्यक्रम की सरपरस्ती हजरत वकील अहमद खलीली, शाफीपुर शरीफ ने की। इस दौरान मजार शरीफ पर गुलपोशी और चादपोशी की गई, जिसके बाद परचम कुशाई की रस्म अदा की गई। रस्म के उपरांत नजर-ओ-नियाम पेश की गई और तबरुक तकसीम किया गया। आयोजन में इफ्तिखार अली, अब्दुल कद्वीर, अब्दुल हकीम बाबा, नईम, राजेंद्र पटेल, नरेश मलिक, प्रतीक तिवारी, मनीष अग्रवाल, सरदार टीटू जगमो, विक्की भाई सहित विभिन्न समुदायों के लोगों ने बह-चढ़कर हिस्सा लिया और कौमी एकता व भाईचारे का संदेश दिया। परचम कुशाई के साथ ही कचहरी वाले बाबा के उर्स शरीफ की तैयारियां शुरू हो गई हैं। आगामी 8 या 9 मई से बाबा साहब का पांच दिवसीय उर्स शरीफ आयोजित किया जाएगा।

